



युवाओं की आवाज दबाने का प्रयास कर रही केंद्र सरकार : सचिन पायलट

दक्षिण भारत राष्ट्रमत
dakshinbharat.com

जयपुर। कांग्रेस के वरिष्ठ नेता सचिन पायलट ने शनिवार को आरोप लगाया कि शिक्षा व्यवस्था से जुड़े मुद्दों पर जनता के बढ़ते आक्रोश के कारण केंद्र सरकार 'बैकफुट' पर और घबराई हुई है। उन्होंने दावा किया कि सरकार जवाबदेही तय करने के बजाय आंदोलनों को दबाने का प्रयास कर रही है। पायलट ने सामाजिक कार्यकर्ता सोनम वांगचुक की गिरफ्तारी को दुर्भाग्यपूर्ण बताया

उन्होंने टोंक में संवाददाताओं से बातचीत में कहा कि अगर सरकार वास्तव में वांगचुक के स्वास्थ्य को लेकर चिंतित थी तो उसे सबसे पहले उनकी मांगों पर बातचीत कर समाधान निकालना चाहिए था।

कांग्रेस नेता ने आरोप लगाया कि शिक्षा व्यवस्था, परीक्षा प्रणाली और प्रश्न पत्र लीक जैसे गंभीर मुद्दों पर देशभर के युवाओं में व्यापक आक्रोश है, लेकिन

सरकार जवाबदेही तय करने के बजाय आंदोलनों को दबाने का प्रयास कर रही है।

उन्होंने कहा कि कांग्रेस विद्यार्थियों और युवाओं की आवाज लगातार उठाली रही है तथा प्रश्न पत्र लीक व शिक्षा व्यवस्था में व्याप्त अव्यवस्थाओं पर सरकार से जवाब मांग रही है।

पायलट ने राजस्थान में पंचायत, निकाय और छात्रसंघ चुनावों के मुद्दे पर आरोप लगाया कि राज्य सरकार लगातार बहाने बनाकर चुनाव टालने का प्रयास कर रही है। उन्होंने कहा, उच्च न्यायालय की फटकार के बावजूद

जोधपुर के अस्पताल में महिला को गलत समूह का रक्त चढ़ाया, बिगड़ी सेहत

दक्षिण भारत राष्ट्रमत
dakshinbharat.com

जोधपुर। जोधपुर के उम्मेद अस्पताल में 24 वर्षीय महिला को प्रसव के बाद कथित तौर पर गलत समूह का रक्त चढ़ा दिया गया और उसकी हालत बेहद गंभीर हो गई, हालांकि बाद में चिकित्सकों ने उसकी सेहत में सुधार की बात कही। इस चूक के कारण तबीयत बिगड़ने पर मरीज धांपू भील को 13 जुलाई को महात्मा गांधी (एमजी) अस्पताल के आईसीयू में स्थानांतरित किया गया। जोधपुर जिले के डावरा बावड़ी गांव की निवासी धांपू ने 11 जुलाई को एक

बेटे को जन्म दिया था। खून की कमी और प्रसव के बाद की अन्य जटिलताओं के कारण, उन्हें उसी दिन उम्मेद अस्पताल रेफर किया गया था, जहां उन्हें उनके रक्त समूह 'ओ-पॉजिटिव' का खून चढ़ाया गया।

हालांकि, 12 जुलाई की रात को दूसरी बार खून चढ़ाने के दौरान उन्हें कथित तौर पर 'बी-पॉजिटिव' खून चढ़ा दिया गया। परिजनों के मुताबिक, खून चढ़ाने के तुरंत बाद धांपू को तेज कंपकंपी होने लगी और उनके 'यूरिन कलेक्शन बेग' में खून दिखाई दिया। इसके बाद उनकी हालत और बिगड़ती चली गई जिससे उनके गुर्दे ने काम करना बंद कर दिया, पेशाब

आना बंद हो गया और रक्तस्राव शुरू हो गया।

हालत गंभीर होने पर धांपू को एमजी अस्पताल भेजा गया, जहां उन्हें आईसीयू में भर्ती किया गया है। एमजी अस्पताल के अधीक्षक फतेह सिंह ने बताया कि गलत समूह का रक्त चढ़ने के कारण मरीज के गुर्दे पर गंभीर असर पड़ा है और पेशाब आना बंद हो गया था। उन्होंने कहा, मरीज का लगातार डायलिसिस किया जा रहा है और उनकी हालत में धीरे-धीरे सुधार हो रहा है। वह अभी गहन निगरानी में हैं।

धांपू के पति किशनराम का दावा है कि परिवार को यह बताया ही नहीं गया कि एमजी अस्पताल रेफर करने की नौबत गलत खून

चढ़ाने के कारण आई। अस्पताल के सूत्रों के अनुसार, यह चूक संभवतः इस वजह से हुई कि उम्मेद अस्पताल में भर्ती दो महिलाओं के नाम एक जैसे थे और उनके पतियों के नाम भी समान थे।

सूत्रों ने बताया कि इनमें से एक मरीज का रक्त समूह 'बी-पॉजिटिव' था, जिसके कारण खून चढ़ाने की प्रक्रिया के दौरान यह बड़ी गड़बड़ी हो गई। उम्मेद अस्पताल का संचालन करने वाले एसएन मेडिकल कॉलेज के प्राचार्य भी. एस. जोधा ने कहा कि घटना की जांच के आदेश दे दिए गए हैं और जो भी दोषी पाया जाएगा, उसके खिलाफ सख्त कार्रवाई की जाएगी।

राजस्थान के कई इलाकों में अगले हफ्ते फिर से बारिश का दौर शुरू होने की उम्मीद

जयपुर। राजस्थान में दक्षिण पश्चिम मानसून लगातार कमजोर बना हुआ है, हालांकि अगले हफ्ते इसके दूबारा जोर पकड़ने और कई इलाकों में बारिश की गतिविधियां बढ़ने की उम्मीद है। मौसम विभाग ने शनिवार को यह जानकारी दी। इसके अनुसार राज्य के अधिकांश भागों में कमजोर मानसून परिस्थितियां अगले दो-तीन दिन जारी रहेंगी। हालांकि, पूर्वी राजस्थान के कोटा, भरतपुर, जयपुर संभाग के कुछ भागों में बारिश की गतिविधियों में 21 जुलाई से बढ़ोतरी होने की उम्मीद है।

वहीं 22-23 जुलाई से राज्य के पश्चिमी व मध्य भागों में भी बारिश की गतिविधियों में बढ़ोतरी होने की संभावना है। जबकि 23 से 28 जुलाई के दौरान पश्चिमी राजस्थान के जोधपुर-बीकानेर संभाग के कुछ भागों में भी बारिश की गतिविधियां बढ़ेंगी।

मदरसे में छात्राओं से सेपटी टैंक की सफाई कराना निंदनीय : बेदम

दक्षिण भारत राष्ट्रमत
dakshinbharat.com

जयपुर। प्रदेश के गृह राज्यमंत्री जवाहरसिंह बेदम ने डींग जिले की पहाड़ी तहसील के मीलखेड़ा स्थित मदरसे में सेपटी टैंक की सफाई के दौरान हुए हादसे को अत्यंत गंभीर बताया है। उन्होंने कहा कि अध्ययनरत छात्राओं से इस प्रकार का कार्य कराना नियमों के विरुद्ध, निंदनीय और शर्मनाक है।

उन्होंने स्पष्ट किया कि इस मामले में जो भी दोषी पाया जाएगा, उसके खिलाफ कानून के अनुसार सख्त कार्रवाई की जाएगी।

गृह राज्यमंत्री ने शनिवार को भरतपुर सफ्ट हाउस में मीडिया से बातचीत करते हुए कहा कि घटना की सूचना मिलते ही प्रशासन ने तत्काल राहत एवं बचाव कार्य शुरू किया। हादसे में एक बालिका की

छात्राओं से सेपटी टैंक की सफाई जैसा जोखिमपूर्ण कार्य कराना गंभीर लापरवाही है। इस घटना पर संस्थान के संचालकों के साथ-साथ समाज को भी आत्मबोध करने की आवश्यकता है। उन्होंने बताया कि मामले को गंभीरता से लेते हुए पुलिस में प्राथमिकी दर्ज कर ली गई है और निष्पक्ष जांच के आधार पर दोषियों के विरुद्ध कठोर कानूनी कार्रवाई की जाएगी।

सरकार की पहली प्राथमिकता घायल छात्राओं का बेहतर इलाज सुनिश्चित करना, उनकी सुरक्षा करना तथा उन्हें शीघ्र स्वस्थ कर पुनः शिक्षा से जोड़ना है। गृह राज्यमंत्री ने कहा कि सरकार इस तरह की घटनाओं की पुनरावृत्ति रोकने के लिए आवश्यक कदम उठाएगी, ताकि भविष्य में किसी भी बच्चे को ऐसी दर्दनाक और दुर्भाग्यपूर्ण स्थिति का सामना न करना पड़े।



प्रदेश के मरीजों को मिल रहा सस्ती और गुणवत्तापूर्ण दवाओं का लाभ : श्रीनिवास

दक्षिण भारत राष्ट्रमत
dakshinbharat.com

जयपुर। भारत सरकार के रसायन और उर्वरक मंत्रालय के औषध विभाग के सचिव मनोज जोशी ने राजस्थान मेडिकल सर्विस कॉरपोरेशन लिमिटेड (आरएमएससीएल) के माध्यम से रोगियों को सस्ती दर पर जीवन रक्षक दवाएं उपलब्ध कराने के लिए अपनाई जा रही खरीद प्रणाली की सराहना की है। उन्होंने कहा है कि इसके माध्यम से रोगियों को गुणवत्ता युक्त दवाएं कम कीमत पर उपलब्ध हो रही हैं। इससे उन पर आर्थिक भार कम हुआ है।

जोशी ने शनिवार को शासन सचिवालय में मुख्य सचिव बी. श्रीनिवास एवं आरएमएससीएल के अधिकारियों के साथ बैठक में दवाओं की खरीद, गुणवत्ता नियंत्रण एवं वितरण व्यवस्था पर चर्चा की। बैठक में मुख्य सचिव ने कहा कि राज्य सरकार प्रदेशवासियों को सस्ती, सुलभ एवं गुणवत्तापूर्ण स्वास्थ्य सेवाएं उपलब्ध कराने के लिए निरंतर प्रयासरत है। जिला अस्पतालों से लेकर उप-स्वास्थ्य केंद्रों तक प्रत्येक स्तर पर आवश्यक दवाओं एवं चिकित्सा उपकरणों की पर्याप्त उपलब्धता सुनिश्चित की जा रही है, ताकि आमजन को समय पर उपचार मिल सके।

चिकित्सा एवं स्वास्थ्य विभाग की प्रमुख शासन सचिव श्रीमती गायत्री राठौड़ ने बताया कि आरएमएससीएल के माध्यम से दवा वितरण केंद्रों पर बाजार भाव की तुलना में कम कीमत पर गुणवत्तापूर्ण दवाएं उपलब्ध कराई जा रही हैं और प्रतिदिन 19 हजार केंद्रों पर लगभग 3.60 लाख लोगों को दवाई उपलब्ध करवाई जाती है। उन्होंने कहा कि राज्य सरकार के प्रभावी प्रयासों का ही परिणाम है कि औषधि एवं टीका वितरण प्रबंधन प्रणाली (उच्चउच्च) के केंद्रीय डैशबोर्ड पर मई माह के आंकड़ों के अनुसार राजस्थान देश में दूसरे स्थान पर है।

आरएमएससीएल के प्रबंध निदेशक पुष्कराज सैन ने प्रस्तुतीकरण के माध्यम से दवाओं एवं चिकित्सा उपकरणों की खरीद प्रक्रिया, भंडारण, बाजार दरों से तुलना तथा गुणवत्ता नियंत्रण प्रणाली (उच्चउच्च) के केंद्रीय डैशबोर्ड पर मई माह के आंकड़ों के अनुसार राजस्थान देश में दूसरे स्थान पर है।

आरएमएससीएल के प्रबंध निदेशक पुष्कराज सैन ने प्रस्तुतीकरण के माध्यम से दवाओं एवं चिकित्सा उपकरणों की खरीद प्रक्रिया, भंडारण, बाजार दरों से तुलना तथा गुणवत्ता नियंत्रण प्रणाली (उच्चउच्च) के केंद्रीय डैशबोर्ड पर मई माह के आंकड़ों के अनुसार राजस्थान देश में दूसरे स्थान पर है।



बरलूट में 'एक पेड़ माँ के नाम' अभियान के तहत सघन वृक्षारोपण कार्यक्रम आयोजित

जयपुर। प्रधानमंत्री नरेंद्र मोदी एवं राज्य में मुख्यमंत्री भजनलाल शर्मा के आह्वान पर चलाए जा रहे एक पेड़ माँ के नाम अभियान के अंतर्गत शनिवार को सिरोंही जिले में बरलूट स्थित राजकीय विद्यालय परिसर में सघन वृक्षारोपण कार्यक्रम आयोजित किया गया। कार्यक्रम में राज्य के पंचायती राज एवं ग्रामीण विकास राज्य मंत्री ओटाराम देवासी तथा जालौरसिरोही सांसद लुब्धामजी चौधरी ने पौधारोपण कर पर्यावरण संरक्षण का संदेश

दिया। कार्यक्रम को संबोधित करते हुए राज्यमंत्री देवासी ने कहा कि प्रकृति का संरक्षण प्रत्येक नागरिक का दायित्व है। उन्होंने कहा कि एक पेड़ माँ के नाम अभियान केवल पौधे लगाने तक सीमित नहीं है, बल्कि आने वाली पीढ़ियों के लिए स्वच्छ एवं सुरक्षित पर्यावरण का संकल्प है। प्रत्येक व्यक्ति अपने जीवन में कम से कम एक पौधा अवश्य लगाए और उसकी नियमित देखभाल भी करें, तभी यह अभियान सफल होगा।

सांसद चौधरी ने कहा कि पर्यावरण संरक्षण वर्तमान समय की सबसे बड़ी आवश्यकता है। प्रधानमंत्री द्वारा प्रारंभ किया गया यह अभियान जनभागीदारी का उत्कृष्ट उदाहरण है। उन्होंने युवाओं, विद्यार्थियों एवं आमजन से अधिक से अधिक पौधे लगाने तथा उनके संरक्षण का आह्वान किया। पर्यावरण संरक्षण समाज के प्रत्येक व्यक्ति का नैतिक दायित्व है। सभी को ऐसे जनहितकारी अभियानों में बढ़-चढ़कर भाग लेना चाहिए।

दक्षिण भारत राष्ट्रमत
dakshinbharat.com

नागौर। मुख्यमंत्री भजनलाल शर्मा ने नागौर के तिलानेश गांव में रात्रि विश्राम के बाद शनिवार सुबह प्रातः भ्रमण किया। मुख्यमंत्री ने गांव की गलियों, खेतों और सार्वजनिक स्थलों पर पहुंचकर ग्रामीणों से सहज और आत्मीय संवाद किया तथा उनकी समस्याओं, सुझावों और अपेक्षाओं को गंभीरता से सुना। मुख्यमंत्री सबसे पहले खेतों में पहुंचे, जहां उन्होंने किसानों के साथ फसलों का अवलोकन किया। उन्होंने खेती की वर्तमान स्थिति, उपज, सिंचाई व्यवस्था, कृषि लागत और किसानों के समक्ष आने वाली चुनौतियों की जानकारी ली। मुख्यमंत्री ने स्वयं खेत में किसानों के साथ निचाई-गुड़ाई की। उन्होंने किसानों को उन्नत कृषि तकनीकों को अपनाने, उन्नत एवं प्राकृतिक खेती को बढ़ावा देने तथा राज्य और केंद्र सरकार की किसान हितैषी योजनाओं का अधिकतम लाभ लेने के लिए प्रेरित किया। साथ ही योजनाओं के क्रियान्वयन और उनके प्रभाव का कीडबैक भी प्राप्त किया।

प्रातः भ्रमण के दौरान मुख्यमंत्री गांव की गलियों में पैदल पहुंचे और घर-घर जाकर ग्रामीणों से मिले।

उन्होंने महिलाओं से स्वास्थ्य, पोषण, स्वच्छता, आजीविका एवं राजीविका गतिविधियों पर चर्चा की। युवाओं से शिक्षा, कौशल विकास, स्वरोजगार और रोजगार के अवसरों को लेकर संवाद किया। बुजुर्गों से सामाजिक सुरक्षा पेंशन एवं अन्य जनकल्याणकारी योजनाओं का लाभ मिलने की

जानकारी ली, इस दौरान मुख्यमंत्री ने बच्चों को स्नेहपूर्वक दुलार कर चॉकलेट वितरित की और उनकी पढ़ाई तथा भविष्य की आकांक्षाओं के बारे में जानकारी प्राप्त की। मुख्यमंत्री को अपने बीच पाकर ग्रामीणों में विशेष उत्साह और उल्लास देखने को मिला। प्रातः भ्रमण के दौरान विभिन्न स्थानों पर ग्रामीणों ने मुख्यमंत्री का गर्मजोशी से स्वागत किया।

मुख्यमंत्री ने ग्रामीणों से कहा कि राज्य सरकार का उद्देश्य

योजनाओं का लाभ अंतिम व्यक्ति तक पहुंचाना है। उन्होंने कहा कि गांवों को विकास की मुख्यधारा से जोड़ने के लिए सरकार निरंतर कार्य कर रही है। उन्होंने बताया कि प्रत्येक ग्राम पंचायत में सहकारिता की शाखा स्थापित कर ग्रामीण अर्थव्यवस्था को सशक्त बनाया जा रहा है, जबकि राजीविका के माध्यम से लाखों महिलाएं आर्थिक रूप से आत्मनिर्भर बनकर परिवार और समाज में नई पहचान स्थापित कर रही हैं।

जशन

राजस्थान के बीकानेर में शनिवार को नीट परीक्षा पास करने और ऑल इंडिया इंस्टीट्यूट ऑफ मेडिकल साइंसेज में दाखिला मिलने की खुशी में पारंपरिक परिधानों में जश्न मनाते छात्र।

सोनम वांगचुक मामले पर टीकाराम जुली का तंज, 'तानाशाही से आंदोलन खत्म करना चाह रही सरकार'

जयपुर। राजस्थान विधानसभा में विपक्ष के नेता टीकाराम जुली ने सोनम वांगचुक के आंदोलन का जिक्र करते हुए कहा कि सरकार ने करीब 20 दिनों तक प्रदर्शनकारियों से संवाद स्थापित करने का कोई प्रयास नहीं किया। अब तानाशाहीपूर्ण रवैया से आंदोलन को खत्म करना चाहती है। इस तरह सरकार को नहीं करना चाहिए। राजस्थान विधानसभा में विपक्ष के नेता टीकाराम जुली ने आईएनएस से बात करते हुए कहा कि न तो कोई मंत्री, न भाजपा का कोई पदाधिकारी और न ही कोई सरकारी अधिकारी वांगचुक से मिलने पहुंचा। जब उनकी तबीयत को लेकर देश-विदेश में चिंता बढ़ी और जनता का दबाव बना, तब सरकार ने उन्हें प्रदर्शन स्थल से हटाकर अलोकतांत्रिक और तानाशाहीपूर्ण रवैया अपनाया।

सुविचार

सकारात्मक सोच जीवन की शक्ति है। नकारात्मकता से दूरी रखें। हर परिस्थिति में अच्छाई खोजें, आत्मविश्वास बनाए रखें, रास्ते आसान लगेंगे।

कहानी

मीरा सीकरी

उसने सोचा, घंटी बजाने की क्या जरूरत है?...छत पर ही तो लोहड़ी जलायी होगी...वह सीधा ऊपर छत पर ही पहुंच जाती है-सबको वहीं तो होना चाहिए...पन्द्रह दिनों से वह यहाँ आना-आना कर रही थी...पर अब, जबकि कल-परसों तक उन्हें पाकिस्तान लौट जाना है-वह अपने को रोक नहीं सकी थी। उसने सोचा, वह मिलेगी तो जरूर, देखेंगी तो सही कि शान्ति बहनजी कैसी दिखती हैं अब? दिखने शब्द से उसे अपने पर ही हंसी आ गयी। पचास की तो वह खुद होने को आयी-वह तो उससे दस-बारह साल बड़ी होंगी। इस उम्र में क्या दिखना-हां, मिलना कहे तो बात समझ में आती है।

चौतले की छत पर वह पहुंच गयी, पर उसकी सांस बुरी तरह फूल रही थी। छत पर म्यूजिक लगा हुआ था। घर के बच्चे और शायद उनके दोस्त-यात्र झूमझूम रहे थे। बीचोंबीच तसले में आग जल रही थी...कोई कुर्सी हो तो बैठ जाए वह। उसे लगा, उसे बुरी तरह से चक्कर आ रहा है। वह बिना किसी की दरवाह किये आखिरी सीढ़ी पर ही बैठ गयी। किसी बच्चे ने उसे धम्म से बैठते देख गोल्ू को कहा होगा, तो गोल्ू उसके पास आकर पूछ रहा था, ‘‘क्या हुआ, मौसी?’?’’ ‘‘कुछ नहीं, दो घूंट पानी पिला दे, बेटा!’’ पानी पीकर वह अपने को नियंत्रित कर चुकी थी, हँफनी रुक गयी थी।

आखिर एक सांस में चढ़ने की क्या जरूरत थी उसे? उसने सोचा, वह अब एक अंधेड़ महिला है, छोकरी नहीं। जरूर शान्ति बहन जी से मिलने की उत्सुकता थी, जो अपने-आपको भी इस तरह भूल गयी। पूरी तरह से अपने पर काबू पा लेने के बाद उसने गोल्ू से पूछा, ‘‘शान्ति बहन जी कहाँ हैं?’?’’वे सब तो नीचे ही हैं, मौसी। शान्ति मौसी को तो आग से बहुत डर लगता है। वह तो ऊपर आयी ही नहीं। आपको नीचे छोड़ आऊँ ?’’ गोल्ू ने पूछा।

‘‘नहीं-नहीं, मैं चली जाऊँगी।’’ उसने कहा। दो मिनट वहीं और बैठकर वह नीचे उतरी। ड्राइंग रूम इनका फर्स्ट फ्लोर पर है-दोतले उसे उतरने थे, पर उतरना इतना मुश्किल नहीं, जितना चढ़ना होता है।

ड्राइंग रूम का दरवाजा खुला ही था, पर ड्राइंग रूम में कोई दिखाई नहीं दे रहा था। भीतर जाकर अच्छी तरह से देखने पर कोने में एक महिला देवी दिखाई दी।

‘इन्हें तो कहीं देखा लगता है।’ उसे ऐसा लग रहा था-‘कहीं?’ और अचानक उसके दिमाग में कौंधा-‘अरे, यही तो पिछले रविवार लैंखिका संघ की बैठक में ‘आइडेंटिटी ऑफ युमन’ पर बोले रही थीं। वह थोड़ी देर से बैठक (गोष्ठी) में पहुंची थी। उनका नाम नहीं सुना था उसने। तो क्या यह शान्ति बहन जी ही हैं?’ उसने तो सोचा था, ‘कोई गोष्ठी-चिट्ठी, मोटी, लटकी हुई काया वाली मुसलमानी बुलिया होगी, पर यह तो पतली-दुबली नफालत में भरी, आत्मलीन, बौद्धिक प्रभाव जालतीं, कमनीय, शान्त-सी महिला हैं...’ उन्हें देखते हुए वह वहीं-की-वहीं खड़ी रह गयी। उन्होंने भी उसे वहीं खड़ी देख लिया था, इसलिए बोलीं-‘‘आइए, आइए! पुष्पा शायद किचन में कुछ काम कर रही है... मैं उसकी मौसैरी बहिन हूँ शान्ति।’’शान्ति‘ सुन शान्ति-सी पड़ गयी उसे, नाम सुनने के लिए उसकी सारी काया ही कर्णमय हो रही थी।‘महिला संघ में आप...?’ उसने अधुरा ही वाक्य छोड़ा।

‘‘हां, मैं ही थी।’’पर निमन्त्रण-पत्र में तो आपका नाम...?’’ उसे दो नाम याद आ रहे थे-फहमीदा रियाज या तसलीमा नसरीन जैसे।

पर शान्ति बहनजी उसकी जिज्ञासा को भाँप गयी थी। उन्होंने अत्यन्त सहजता से कहा, ‘‘एस. अहमद-वहां पाकिस्तान में यानी लाहौर में यही हूँ न मैं।’’शान्ति बहनजी,‘’ कहते हुए वह आगे बढ़ी पर उसकी सम्भाषना के अनुकूल ने तो उन्होंने उसे गले लगाया, न मुसलमानी बुलिया की तरह उसे ‘मेरी जिंद (जान), मेरी चन्न (बाँदनी)’ कहा, बस अपने हाथ में उसका काया हाथ पकड़ लिया। बहुत देर तक वह ऐसे ही हाथ पकड़े बैठी रहीं।

वर्षों पहले, शायद पूर्वजन्म में, ऐसे ही एक दिन वह उसका हाथ पकड़कर उसे थड़े (चबूतर)े

रिया के पिता राजेश अपनी बेटी को खोने से इस तरह टूट गए कि उन्हें देखने वाले हर व्यक्ति की आंखों में आंसू आ गए। यह सर्फ एक परिवार का दर्द नहीं है। पेपर लीक ने ऐसे कई परिवारों से बच्चे छीन लिए हैं। हर नाम के पीछे एक मां, एक पिता हैजिनके लिए अब कोई कल नहीं है।

-राहुल गांधी



से अन्दर ले गयी थीं। गली की सबसे बड़ी हवेली की मालकिन की बेटी थी वह-विधवा का अर्थ न समझते हुए भी हमें यह मालूम था कि वह बाल-विधवा है।

सफेद मकराने के पत्थर की ऊँची हवेली थी उनकी, जिसके फर्शों को वह अपने हाथों से चमकाया करती थीं। शायद गवर्नमेंट कॉलेज में पढ़ती थीं। एकदम भक्क सफेद कपड़े पहने, लेस वाला सफेद दुपट्टा सिर पर ओढ़े वह गम्भीर मुद्रा में उनको गली में से निकलते देखती थी...गली के बाहर पदवाला ताँगा आता था, जिसमें बैठकर कॉलेज जाते हुए उन्हें हम देखते थे। उनको देखना हमें अच्छा लगता था, पर उनकी हवेली के पास जाते डर लगता था। ताईजी से सारे गलीवाले, जिसे भी जरूरत होती, सुबह लरसी लेने जाते थे। अकसर लोग अपने बच्चों को ही भेजते थे, पर उसे हमेशा वहीं जाते संकोच होता था।

आज भी याद है उसे, उस दिन घर पर कोई सब्जी नहीं थी। मां ने उसे उनके घर लरसी लेने भेजा था, ताकि वह कब्जी बना ले। डोल लेकर वह हवेली के थड़े की सीढ़ियों पर तो पहुँच गयी थी, पर उसके साथ कोई और नहीं था, जिसके सहारे वह अन्दर चली जाती-पता नहीं, वह कितनी देर वहीं खड़ी रहती कि शान्ति बहनजी ने उसे देख लिया था। उसका हाथ पकड़कर वह उसे अन्दर ले गयी थीं। ‘पूरा भरकर डोल लरसी नहीं चाहिए’ कहने के बावजूद उन्होंने उसका डोल भर दिया था। उसे पुष्पा से मिलवाया था-पुष्पा शान्ति बहनजी की मौसी की लड़की थी और गुजरात से छुट्टियाँ बिताने अपनी मां के साथ उनके यहाँ आयी हुई थी। उन्होंने उससे कहा था कि वह रोज हवेली में आकर पुष्पा के साथ खेला करे। पुष्पा को उन्होंने उसके साथ भेज दिया था, ताकि घर लरसी पहुंचा कर वे दोनों फिर वापस हवेली जा जाएं।

बचपन में दोस्तियों के पक्के होते देर ही कितनी लगती है? हम इकट्ठे गिट्टे खेलते, गंद खेलते! उनके सुन्दर फर्श पर कोयले से लाइन खींचते हमें डर लगता था।

इसलिए ‘शटापू’ खेलने हम छत पर चले जाते थे। वहीं पर एक दिन हमने शान्ति बहनजी के ‘उसको’ देखा था। किताब देने और वापस लेने के बहाने वह घर की दीवारी के ‘बन्ने’ (छोटी रेलिंगनुमा गुम्बेज़) पर आता था। शान्ति बहनजी अकसर हमें माउंटों पर चढ़ा देती थीं। हमें खाने की चीजें देती थीं, कॉपी में ‘कीटी काटे’ बना लेने के लिए देतीं और कहतीं, ‘खेलो, मैं देखूंगी कि तुम में से कौन ज्यादा जीतता है।’ वहीं पर खेलते हुए हमने ‘उसको’ देखा था। वह शान्ति बहनजी का हाथ पकड़े हुए था। शान्ति बहनजी ने हमें देखते हुए देख लिया था, पर उस दिन के बाद उन्होंने हमें ओट में करना या छिपाना भी बन्द कर दिया था। यह हमारी आन्तरिक सूझ-बूझ ही रही होगी कि बिना उनके कहे ही हम समझ गये थे कि न ‘बन्ने’ वाली बात हमें नीचे ताईजी को नहीं बतानी है।उस दिन हम नीचे पहुँचे, तो ताईजी और मौसीजी ने बहुत डाँटा था, ‘‘मोई मरजानियाँ, कहाँ थीं तुम? शानो कहाँ मर गयी! हमने तो उसे तुम्हें ढूँढने के लिए भेजा था, वगों के दिन हैं, अगोे लग रही है और ये सिरमुनियाँ ऊपर चली जाती हैं।’’फिर ताईजी खुद मुझे मेरे घर पहुँचा कर आयी थीं। वह शायद सन 25 की मई या जून का कोई

गर्म दिन था। हमारी बजाजोंवाली गली में हिन्दू-मुस्लिम दंगे में बड़ी जोर की आग लग गयी थी। उस उम्र में हमें डर तो बहुत लगता था, पर भीषण वास्तविकता का अन्दाज़ हमें नहीं था-हां, इतनी-सी बात याद है कि गुरुद्वारे की मीस्टिंग में सारे मर्द गये थे और सबने यह फैसला लिया था-इससे पहले कि कुछ और फसाद हो, सब लोग अमृतसर, दिल्ली या जिस-जिसका जहाँ कोई हो, वहाँ चला जाए।

पुष्पा के पिता को तार देकर बुलाया गया था। कौन कहाँ गया, किसी को पता नहीं। ये तो बरसों बाद कॉलेज में उसकी भेंट पुष्पा से हुई थी। उसकी नई-नई नौकरी लगी थी और उसने उत्साह में ऐडमिशन कमेटी में नाम दिया था। वहीं पुष्पा अपनी छोटी बहन का दाखिला करवाने के लिए आयी थी...वहीं उसी से पता चला था-उसके पिताजी ने ताईजी को बहुत समझाया था कि वह इतने भयंकर दंगों में उन मां-बेटी को अकेला छोड़कर नहीं जाएंगे, पर शान्ति बहनजी साथ चलने के लिए राजी ही नहीं हो रही थीं। पिताजी के गुरसा करने पर ताईजी ने कुछ गहना-गड़ा तथा जरूरी सामान समेटना शुरू किया कि आँखें बचाकर शान्ति बहनजी वहां से ओझल हो गयीं और अचानक हवेली के पिछवाड़े आग लग गयी। पुष्पा के घर के लोग तो यही कहते हैं कि शान्ति ने खुद ही आग लगायी थी। अगर शान्ति कहीं छिपी भी थी, तो ढूँढने पर ही नहीं मिली। आग के बुझने तक खुद राख होने के डर से रोती-धोती शान्ति की मां को जबर्दस्ती वे लेकर चले आये थे। यह तो बहुत असें बाद किसी से पता चला था कि शान्ति बहनजी जिन्दा थीं और वहीं सेटल हो गयींथीं।

ड्राइंग रूम के उस कोने में शान्ति बहनजी का हाथ पकड़े जिस धूपछाही यात्रा में वह सफर कर रही थी, पुष्पा ने उसमें ब्रेक लगा दी, ‘‘अरे निन्ना, तू आ गयी। चल, अच्छा हुआ...वर्ना तेरी मुलाकात ही न होती। सुबह चार पचपन की फ्लाइंट से जा रही हैं बहनजी...रात तीन बजे घर से निकलेंगी। घर तू फोन कर दे...लौटते हुए तुझे घर छोड़ देंगे...जल्दी से हम खाना खा लेते हैं...फिर तीनों गप्पें मारेंगे...फिर न जाने कब मिलना हो?’’ठीक ही तो कह रही थी पुष्पा, लम्बी-चौड़ी भूमिकाओं का वक्त नहीं था-संकोच वाली उम्रें भी भूति गयी थीं। पर मानवीय सहज जिज्ञासाओं पर अभी विजय नहीं पायी थी।

‘‘शान्ति बहनजी, हमने तो आपको उन ‘बन्ने’, ‘मुंडेरों’ और आगों के फ्रेम में ही बांध रखा है, अपनी आँखों में अब तक-उस दीवार को लांघने की बात हमें नहीं बताएंगी!’’ उसने पूछा शायद लोहड़ी का माहौल था या तथाकथित अपनों से सुख-दुख बाँटने की अन्तिम-सी घड़ियाँ कि बिना ज्यादा कहलवाये शान्ति बहनजी ने बातना शुरू कर दिया था-

‘‘हमारे पंजाब में एक कहावत है-‘किसी नूँ मांह बादी, किसी नूँ नरोये’। यानी सापेक्ष दर्शन की बात है कि किसी को काली माश की दाल वातरोगकारक है और किसी अन्य को स्वादिष्ट रूप में पाचक एवं ग्राह्य! ऐसे ही उन दिनों जो आग मनुष्यता को जला रही थी मेरे लिए दीवाली बनकर आयी। तुम लोग समझती होगी कि अहमद को पाने के लिए मैंने वह आग खुद लगायी होगी-नहीं, ऐसा नहीं हुआ। आग कैसे लगी मुझे भी पता नहीं, पर

मैसूर राज्य के आखिरी महाराजा और हमारी धरती के पहले गवर्नर श्री जयचामाराजेंद्र वाडियार के जन्मदिन पर उन्हें सादर नमन।कला, साहित्य और संगीत में उनका योगदान हमेशा अमर रहेगा। उनके आदर्श हमेशा हमारी धरती के लिए प्रेरणा हैं।

-डीके शिवकुमार

उसी की उठती लपट को देख मैं मां के पास से उठी थी। पर मैं इस बात से इनकार नहीं करूँगी कि उस आग ने मेरे जीवन में रोशनी का त्योहार ला दिया था। बढ़ती लपटों को देख आग बुझाने के इरादे से सम्भवतः अहमद छत पर आया था-उसे छत पर देख आदेग में बिना आगा-पीछा सोचे बन्ने को टाप में उसके पास चली गयी थी और फिर आग को भूल हम कुछ देर अहमद की सीढ़ियों में छिपे रहे थे। जब आस-पास का शोर आना बन्द हो गया तो हम अहमद के घर में थे। उन दिनों हिन्दू घरों की लड़कियों को घर ले आना मुस्लिम घरों में फख की बात समझी जाती थी। तुम्हें बताने में मुझे जरा संकोच नहीं कि मैं विधवा की वीरान जिन्दगी जीना नहीं चाहती थी। मेरे घर के लोगों ने तो मुझे आग में जलकर मर गयी समझ लिया होगा और मैं आग की दीवार को लांघ स्वतन्त्र हो गयी थी। हिन्दू-पाक विभाजन ने मुझे भी स्वतंत्रता दी-मैं मन और शरीर की रुढ़ियों से मुक्त हो गयी थी। मिथ्या रूढ़ संस्कारों से मैंने मुक्ति पा ली थी। संकोच तुम्हें अपने समाज से होता है-मेरा अपना कहा जाने वाला समाज तो वहाँ से विदा ले चुका था और अब जो मुझे मिला था वह था अहमद के साथ हुए ब्याह से नया वजूद, नया जीवन, नया घर। यूँ अहमद का अपनी फुफेरी बहन के साथ ब्याह हो चुका था पर उनमें दूसरा ब्याह कोई असाधारण चीज नहीं...पर अहमद इसके लिए मृत्यु के दिन तक शर्मसार रहे क्योंकि अपनी नंजर में वह मुझे अपने आपको पुरा न देने के अपराध बोध से ग्रस्त रहे-शायद इसी अपराध भाव का ही परिणाम था कि हमारा कोई बच्चा नहीं हुआ। नाम से जरूर मैं शान्ति से शान अहमद हो गयी थी पर मुझे मेरा मुक्त परिवेश देने के लिए अहमद ने अपने परिवारवालों के सहयोग से मुझे गवर्नमेंट कॉलेज हाउस्टल में रखकर बी.ए. और एम.ए. करवाया। अँग्रेजी साहित्य में एम.ए. तो किया ही, साहित्य की अभिरुचि से उर्दू और फारसी साहित्य का अध्ययन और तुलनात्मक धरातल पर शोध किया-वहीं एम.प्रोफेसरशिप मिल गयी। आज सोचती हूँ कि अगर मैं तुम लोगों के साथ आ गयी होती तो शायद किसी बलात्कार जैसी दुर्घटना का शिकार हो होता, वीरान, विक्षिप्त जिन्दगी जी रही होती-पर वहाँ रहकर मैंने वजूद पाया, स्त्रीत्व की सार्थकता पायी। मेरी नंजर में भारत जैसे देश का कोई मतलब नहीं रहा-केवल मां की याद जरूर आती थी। अभी भी अगर यहाँ के राइटर्स गिल्ड वालों ने न बुलया होता तो सच कहूँगी कि शायद तुम लोगों से मिलने के भी कोई इच्छा न थी। अभाव आप उनका महसूस करते हैं जिनका लम्बा और गहरा साथ आपने पाया होता है। आपका संसार आपके छोटे-से घर में समाया होता है-यह तो आपकी संवेदनशीलता है जो आपको घर से इतर सारा सं जोड़ती है। तुम्हें इसमें विरोधाभास लग सकता है पर मेरे लिए यह जीवन का सबसे बड़ा सच है। बुरा न मानना, मुझे तुम लोगों से मिलकर बहुत खुशी हुई है पर अहमद ने मुझे वज्रदू दिया, व्यक्तित्व दिया, दिमागी स्वतंत्रता दी-आज अहमद नहीं पर वहाँ अहमद का घर है-वह मेरा घर है और अब मैं वहाँ पहुंचने के लिए बेचैन हो रही हूँ।

शान्ति बहनजी चुप हो गयी थीं। वे तीनों ही चुप थीं। इस चुप्पी को तोड़ा पुष्पाने- ‘ ‘बहनजी आपको हमारी याद आती हो या न आती हो, हम तो कभी भूले ही नहीं आपको-हमारे तो बचपन की हीरोइन थीं आप। हमें क्या फर्क पड़ता है कि आपका नाम शान्ति मेहरा है या शान अहमद। देखो न, मैं अनपढ़ दो-दो प्रोफेसरों के बीच मैं सेंडविच बन गयी-आप दोनों तो वहाम और यहाम शान और गरिमा का जीवन बिता रही हो-रह गयी हैं बिचारी!’’ हँसते-हँसते पुष्पा कह रही थी- ‘‘बाल-बच्चों के कोल्हू और मर्दों की जी-हजूरी में जिन्दगी गुला रही हूँ। अब देखो न, बिछड़ने का वक्त करीब आ गया-गंगार हूँ न, आँखों का रोगा भी छिपाना नहीं आता मुझे। आप लोगों के पास बैठकर अपने को खास मान रही थी, मैं भी विशेष हो गयी थी।’’ फिर रोग को हँसी में बदलते हुए बोली-‘‘देखो, क्या गर्मिगर चाय आपके लिए लाती हूँ-आपको वक्त से भेजना भी है न।’’ पुष्पा किचन की तरफ आ रही थी और उन दोनों ने देखा एक साथ कि घड़ी सट दो बजा रही थी-शान्ति बहनजी ने उसका हाथ एक बार फिर अपने हाथ में ले लिया था।

- ‘हिन्दी समय’ से साभार

द्वीट



मैसूर राज्य के आखिरी महाराजा और हमारी धरती के पहले गवर्नर श्री जयचामाराजेंद्र वाडियार के जन्मदिन पर उन्हें सादर नमन।कला, साहित्य और संगीत में उनका योगदान हमेशा अमर रहेगा। उनके आदर्श हमेशा हमारी धरती के लिए प्रेरणा हैं।

-डीके शिवकुमार



संजय उवाच



■ संजय भारद्वाज
9890122603
writersanjay@gmail.com

इनबिल्ट

अपने दैनिक पूजा-पाठ में या जब कभी मंदिर जाते हो, सामान्यतः याचक बनकर ईश्वर के आगे खड़ा होते हो। कभी धन, कभी स्वास्थ्य, कभी परिवार में सुख-शांति, कभी बच्चों की प्रगति तो कभी...,, कभी की सूची लंबी है, बहुत लंबी। लेकिन कभी विचार किया कि दाता ने सारा कुछ, सब कुछ पहले ही दे रखा है। ‘जो पिंड में, सोई बिरमांड में।’ उससे अलग क्या मांग लोगे? स्वामी विवेकानंद ने कहा था कि ब्रह्मांड की सारी शक्तियाँ पहले से हमारे भीतर हैं। अपनी आँखों को अपने ही हाथों से ढककर हम ‘अंधकार, अंधकार’ चिन्नाते हैं। कितना गहन पर कितना सरल वक्तव्य है। ‘एवरीथिंग इज इनबिल्ट।’...तुम रोज मांगते हो, वह रोज मुरकारता है। एक भोला भंडारी भगवान से रोज लॉटरी खुलवाने की गुहार लगाता था। एक दिन भगवान ने स्वप्न में दर्शन देकर कहा, ‘बावरे! पहले लॉटरी का टिकट तो खरीद।’

तुम्हारा कर्म, तुम्हारा परिश्रम, तुम्हारा टिकट है। ये लॉटरी नहीं जो किसी को लगे, किसी को न लगे। इसमें परिणाम मिलना निश्चित है। हाँ, परिणाम कभी जल्दी, कभी कुछ देर से आ सकता है।

उपदेशक से समस्या का समाधान पाने के लिए उसके पीछे या उसके बताए मार्ग पर चलना होता है। उपदेशक के पास समस्या का सर्वसाधारण हल है। राजा और रंक के लिए, कुटिल और संत के लिए, बुद्धिमान और नादान के लिए, मरियल और पहलवान के लिए एक ही हल है।

समुपदेशक की स्थिति भिन्न है। समुपदेशक तुम्हारी आंतरिक प्रेरणा को जाग्रत करता है। यह प्रेरणा बताती है कि अपनी समस्या का हल तलाशने का सामर्थ्य तुम्हारे भीतर है। तुम्हें अपने तरीके से अपना प्रमेय हल करना है। प्रमेय भले एक हो, हल करने का तरीका प्रत्येक की अपनी दैहिक, पारिवारिक, सामाजिक, आर्थिक स्थिति पर निर्भर करता है।

समुपदेशक तुम्हारे इनबिल्ट को एक्टिवेट करने में सहायता करता है। ईश्वर से मत कहो कि मुझे फलां दो। कहो कि हे प्रभो, फलां हासिल करने की मेरी शक्ति को जाग्रत करने में सहायक हो। जिसने ईश्वर को समुपदेशक बना लिया, उसने भीतर के ब्रह्म को जगा लिया....और ब्रह्मांड में ब्रह्म से बड़ा क्या है?

बोध कथा

परियाँ बनी तितलियाँ

एक बार की बात है। परिस्तान की सात सुंदर परियाँ धरती की सैर पर निकलीं। परिस्तान एक ऐसा स्थान है जहाँ केवल परियाँ, जादू और खुशियाँ ही रहती हैं। वहाँ न दुख होता है, न रोगा, न शो। लेकिन धरती की सुंदरता की बातें परियाँ अक्सर सुना करती थीं। इस बार उन्होंने सोचा, चलो धरती की सैर करें! वे सातों परियाँ धरती पर उतर आईं। जैसे ही उन्होंने धरती को देखा, वे हैरान रह गईं। चारों तरफ हरियाली थी। बड़े-बड़े पेड़, रंग-बिरंगे फूलों से सजे बाग, कल-कल करते झरने, नीला आसमान, पहाड़ों की चोटियाँ, और खुले खेतों में लहराते सोने जैसे गेहूँ धरती सचमुच बहुत सुंदर थी। जहाँ भी उनकी नजर पड़ी, उन्हें कुछ नया, कुछ अनोखा देखने को मिला। पशु कूदते-फाँवते इधर-उधर दौड़ रहे थे, पक्षी मधुर गीत गा रहे थे, और आसमान में बादल धीरे-धीरे उड़ रहे थे।

परियों को सबसे ज्यादा सुंदर लगा एक बगीचा। वहाँ के फूल इतने रंगीन और खुशबूदार थे कि परियाँ उन्हें देखते ही रह गईं। उनके चारों ओर रंग-बिरंगी तितलियाँ उड़ रही थीं। उन तितलियों को देखकर परियों का भी खेलने का मन हो गया। परियों ने एक जादू किया और खुद को तितलियों में बदल लिया। अब वे भी रंग-बिरंगी पंखों वाली तितलियाँ बन चुकी थीं। कोई नीली, कोई लाल, कोई पीली, कोई हरी! वे फूलों पर बैठतीं, फिर उड़ जातीं, कभी गुनगुनातीं, कभी झुले जैसी पतियाँ पर झूल जातीं। हर दिन वे उस बगीचे में आकर तितलियाँ बन जातीं और खेलती रहतीं। वह उनका रोज का काम बन गया था धरती पर आओ, तितली बनो, खेलो और गुनगुनाओ।

एक दिन की बात है। बगीचे में एक छोटा सा बच्चा आया, जिसका नाम हरजोध था। वह बहुत प्यारा और जिज्ञासु बच्चा था। वह फूलों के बीच खेल रहा था, तभी उसकी नजर एक खास तितली पर पड़ी। यह वही तितली थी, जो असल में परी थी सबसे सुंदर, सबसे चमकीले पंखों वाली! हरजोध ने बिना सोचे समझे झट से उसे पकड़ लिया। तितली-परी को बहुत डर लगा। वह सोचने लगी, अगर हरजोध ने मुझे कभी नहीं छोड़ा, तो मैं परियों के देश कैसे लौट पाऊँगी? पर वो कुछ कह नहीं सकती थी वो तो अभी तितली के रूप में थी। लेकिन हरजोध को ऐसा लगा जैसे तितली कुछ कह रही हो, जैसे उसकी आँखों में एक खास बात हो। उसने तितली को ध्यान से देखा और बोला, क्या तुम आज़ाद होना चाहती हो? तितली ने पंख धीरे से फड़फड़ाए, जैसे हाँ कह रही हो। हरजोध को समझ आ गया कि इस सुंदर तितली को उड़ना पसंद है। वह मुस्कराया और बोला, जा तितली, उड़ जा। तुम्हें आज़ाद रहना चाहिए। जैसे ही उसने तितली को छोड़ा, तितली फौरन उड़ गई, पर थोड़ी देर बाद उसने हवा में एक गोल चमकदार गोला बनाया, जो धीरे-धीरे आसमान में गायब हो गया।

उसी रात हरजोध को एक बहुत ही सुंदर सपना आया। उसके सामने वही तितली आई, लेकिन अब वह तितली नहीं, एक परी बन चुकी थी! उसके लंबे बाल, चमकदार पंख और मुस्कराता चेहरा देखकर हरजोध बहुत खुश हुआ। परी ने मुस्कराकर कहा, हरजोध, तुमने मुझे आज़ाद किया, इसलिए मैं तुम्हें एक खास तोहफा देने आई हूँ। पलक झपकते ही परी ने अपने जादू से हरजोध को हवा में उड़ाया, और वे दोनों एक चमकदार रास्ते पर उड़ते हुए परियों की दुनिया परिस्तान पहुँच गए। वहाँ सब कुछ चमक रहा था। रंग-बिरंगे फूल, झीलों का मीठा पानी, और चारों ओर उड़ती परियाँ। परी ने हरजोध को वहाँ के फल खाने को दिए जैसे मीठे आम, रस भरे अनानास, और जादुई सेब, जिनका स्वाद उसने पहले कभी नहीं चखा था। फिर परी ने एक प्याले में दूध दिया, जो बिल्कुल सफेद और झिलमिलता था। हरजोध ने जैसे ही एक घूंट पिया, उसे लगा जैसे वह उड़ने लगा हो। वो दूध सचमुच अमृत जैसा था। हरजोध वहाँ बहुत देर तक खेला, नाचा, गाया और परियों से दोस्ती की। फिर परी ने कहा, अब तुम्हें वापस जाना होगा, लेकिन याद रखना, जब भी तुम किसी को आज़ाद करोगे, किसी की मदद करोगे, हम परियाँ तुम्हारे साथ होगीं।



महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannmani Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act). Group Editor - Shreekant Parashar. Reproduction of any matter from this newspaper in whole or in part or any suchmatter without prior written permission from the publisher is strictly prohibited and punishable by law.Regn No.RNi No. : TNHN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी वह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पुरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



जीतो नॉर्थ लेडीज विंग द्वारा 'क्रिएटिव प्रेन्योर-हॉबी टू बिजनेस' का आयोजन

दक्षिण भारत राष्ट्रमत
dakshinbharat.com

बेंगलूर। जैन इंटरनेशनल ट्रेड ऑर्गेनाइजेशन (जीतो) नॉर्थ लेडीज विंग द्वारा सक्षम वटिकल के अंतर्गत क्रिएटिवप्रेन्योर-हॉबी टू बिजनेस विषय पर शोभाद्रिपुरम के हॉबी घर में कार्यशाला का आयोजन किया गया।

चेयरपर्सन लक्ष्मी बाफना ने सभी का स्वागत किया। मुख्य

सचिव रक्षा छाजेड़ ने कार्यक्रम की जानकारी दी। अपेक्स संयोजिका बिंदु रायसोनी ने महिलाओं को अपनी क्षमताओं को निरंतर निखारने, स्वयं के लिए समय निकालने तथा रचनात्मक गतिविधियों के माध्यम से आत्मविकास करने के लिए प्रोत्साहित किया।

कार्यक्रम की संयोजिका कला लूणावत ने हॉबी घर के बारे में बताया। हॉबी घर की संस्थापक कृतिका बोहरा ने बताया कि भारत

के प्रथम हॉबी-टेक प्लेटफॉर्म के रूप में स्थापित हॉबी घर रचनात्मक गतिविधियों, इंटरैक्टिव सत्रों, खेलों एवं नेटवर्किंग के माध्यम से सभी आयु वर्ग के लोगों को एक अनूठा और पुनर्जीवित करने वाला अनुभव प्रदान करता है।

कार्यक्रम के दौरान प्रतिभागियों को चार समूहों में विभाजित कर मग पेंटिंग, कैप पेंटिंग, पॉट पेंटिंग एवं टे पेंटिंग जैसी रचनात्मक गतिविधियाँ कराई गईं। कार्यक्रम में 125 से अधिक महिलाओं ने भाग लिया।



अनुशासनहीनता सबसे बड़ा अधर्म और पाप है : राष्ट्रसंत कमलमुनि

मैसूरु//दक्षिण भारत। शहर के स्थानकवासी जैन संघ हलदकेरी के तत्वावधान में विराजित कमलमुनिजी कमलेश ने अग्रहारा स्थित तैरापंथ भवन के अपने प्रवचन में कहा कि विश्व के सभी धर्म और महापुरुषों ने अनुशासन को धर्म की रीढ़ की हड्डी के समान बताया है। इसके अभाव में किए गए आराधना, उपासना तपस्या, दान और तीर्थ कर्म बंधन का कारण बनता है। मुनि ने कहा कि गाड़ी में ब्रेक का बड़ा महत्व होता है। बिना

ब्रेक की गाड़ी दुर्घटनाग्रस्त हो जाती है। गाड़ी में सवार लोगों की जान खतरे में पड़ जाती है। ब्रेक जितना ही महत्वकांरी है, उतना ही जीवन में अनुशासन का महत्व है। मुनिश्री ने कहा कि अनुशासन का पालनकर्ता साक्षात् परमात्मा का दूसरा रूप होता है। उसके बिना हमारे विकास की कल्पना करना ही व्यर्थ है।

वह जितना प्रशिक्षित और प्रतिभावान होगा उतना ही हमारे में निखार ज्यादा होगा। जो

अनुशासन को हितकारी, कल्याणकारी, मितकारी मानता है, उसको उपकारी मानता है, उस आत्मा का कल्याण होता है। संत ने अंत में कहा कि जितना कठोर अनुशासन होगा, उतना ही व्यक्ति का निर्माण अच्छा होगा और उज्ज्वल भविष्य बनेगा। अनुशासनहीनता सबसे बड़ा अधर्म और पाप है। उसके विचारों का पतन कोई नहीं रोक सकता। उसके शरीर पर बीमारियाँ डेरा डाल देगी, चरित्र का विनाश हो जाएगा।



कितनहल्ली में शिवालय का होगा भव्य निर्माण मेहता परिवार ने किया भूमिदान

दक्षिण भारत राष्ट्रमत
dakshinbharat.com

बेंगलूर। यहां मागड़ी रोड स्थित कितनहल्ली के जनप्रिय अपार्टमेंट के समीप लक्ष्मी और लेआउट में कोशीथल निवासी बेंगलूर के सुरेश कुमार एवं रानी देवी, सावन कुमार, गोतम कुमार एवं महावीर कुमार मेहता (लक्ष्मी चैन) द्वारा मंदिर निर्माण के लिए 11000 वर्गफुट की भूमि समर्पित

की गई। इस परिसर में शिवलिंग की स्थापना के साथ एक भव्य मंदिर बनाया जाएगा। इज्जत अवसर पर विधि-विधान से भूमि पूजन का आयोजन किया गया। आयोजन समिति के पंडित राजेन्द्र कुमार शर्मा 'भीम' ने बताया कि आगामी श्रावण मास के चलते नेपाल से लगभग 11 लाख रुद्राक्ष मंगवाए गए हैं।

इन रुद्राक्षों का काशी से आए विद्वान ब्राह्मणों द्वारा वैदिक मंत्रोच्चार के साथ सिद्धिकरण किया जाएगा।

श्रावण मास में होने वाले उत्सव के दौरान दर्शन हेतु आने वाले श्रद्धालुओं को इन्हें प्रसाद स्वरूप वितरित किया जाएगा। शनिवार को भूमि पूजन समारोह में राजेंद्र कुमार शर्मा सहित अनेक श्रद्धालु उपस्थित रहे। धार्मिक श्रद्धा एवं जनकल्याण की भावना से आयोजित इस कार्यक्रम में बड़ी संख्या में श्रद्धालुओं ने भाग लिया तथा मंदिर निर्माण कार्य के सफल एवं शीघ्र पूर्ण होने की मंगलकामना की।

दक्षिण कन्नड़ में सोशल मीडिया पर भ्रामक सामग्री प्रसारित करने के आरोप में तीन मामले दर्ज

मंगलूरु। दक्षिण कन्नड़ जिले में एक आपराधिक मामले के आरोपी से संबंधित कथित तौर पर झूठी और भड़काऊ सामग्री प्रसारित करने के आरोप में कई सोशल मीडिया अकाउंट और व्हाट्सएप ग्रुप के खिलाफ तीन अलग-अलग मामले दर्ज किए गए हैं। पुलिस ने शनिवार को यह जानकारी दी। पुलिस ने बताया कि यह कार्रवाई बंदावल टाउन थाने में दर्ज एक मामले के आरोपी से संबंधित संपादित तस्वीरों और भ्रामक पोस्ट के प्रसार के बाद की गई।

पुलिस के अनुसार, आरोपी की

एक संपादित तस्वीर एक इंस्टाग्राम अकाउंट और कई व्हाट्सएप ग्रुप के माध्यम से प्रसारित की गई। इस तस्वीर में आरोपी को भगवा शॉल ओढ़े और तिलक लगाए हुए दिखाया गया था तथा उसे बजरंग दल के कार्यकर्ता के रूप में पेश किया गया था। पुलिस ने आरोप लगाया कि तस्वीर के साथ ऐसे संदेश भी साझा किए गए, जो संप्रदायिक सद्भाव को बिगाड़ सकते थे। पुलिस ने बताया कि संबंधित इंस्टाग्राम अकाउंट और व्हाट्सएप ग्रुप के खिलाफ भारतीय न्याय संहिता (बीएनएस) की

संबंधित धाराओं के तहत पहला मामला दर्ज किया गया है। पुलिस ने अलग-अलग मामलों में कथित तौर पर झूठी और भड़काऊ सामग्री पोस्ट करने के आरोप में 'शैलजा अमरनाथ' नाम के फेसबुक अकाउंट और आरोपी को कांग्रेस कार्यकर्ता के रूप में दर्शाने वाली संपादित तस्वीर साझा करने के आरोप में 'चेतन बेलचडा' नाम के एक अन्य अकाउंट के खिलाफ मामला दर्ज किया है। पुलिस ने बताया कि तीनों प्राथमिकी दर्ज कर ली गई हैं और मामले की जांच जारी है।

‘शुभ-अशुभ भाव के कारण जीव सुखी या दुखी होता है’

बेंगलूर/दक्षिण भारत। स्थानीय शूले स्थित केवल मुनि जेनोदय ट्रस्ट भवन में विराजित जय गच्छाधिपति आचार्यश्री पार्श्वचंद्रजी व डा. पदमचंद्रजी की निश्रा में पुरंदर मुनिजी ने अपने प्रवचन में कहा कि द्रव्य, क्षेत्र, काल तो मनुष्य के जीवन में निमित्त रूप से काम करते ही हैं। भाव, भव और

हेतु भी निमित्त बनते हैं। शुभ और अशुभ भावों के कारण जीव सुखी या दुखी होता है। धुरंधर मुनिजी ने कहा कि दुख का सबसे बड़ा कारण, सत्य या असत्य की कल्पना होता है। इस कारण मनुष्य नए नए कर्मों को बांधता है। ज्ञाता-दृष्टा और साक्षी भाव से जीव सुखी हो सकता है।



बसवनगुड़ी में आज होगा साध्वी प्रियश्रद्धांजनाश्री का मंगल प्रवेश

बेंगलूर/दक्षिण भारत। स्थानीय जिनकुशलसूरी जैन दादावाड़ी ट्रस्ट बसवनगुड़ी के तत्वावधान में चातुर्मास हेतु विहार कर आ रही साध्वीश्री भियश्रद्धांजनाश्रीजी ने खतराच्छ संघ से जुड़े परिवार में संपन्न हुए पावन विहार ने संपूर्ण श्रद्धालु समाज को धर्म, संयम एवं साधना का अनुपम संदेश प्रदान किया।

साध्वीजी ने कहा कि हम उन सभी संघों एवं संस्थाओं के प्रति भी विनम्र आभार व्यक्त करते हैं, जिन्होंने विभिन्न स्थानों पर गुरु भगवतों की भक्तिभाव से सेवा, आतिथ्य एवं व्यवस्था का उत्तरदायित्व निभाया।

साध्वीश्री ने खतराच्छ युवा व दादावाड़ी ट्रस्ट से जुड़ी सभी संस्थाओं के सदस्यों की सेवाओं को सराहा। साध्वीश्री का चातुर्मास मंगल प्रवेश 19 जुलाई को प्रातः 9 बजे सम्पन्न होगा। संघ के पदाधिकारियों ने सभी गुरुभक्तों से प्रवेश कार्यक्रम में शामिल होने का निवेदन किया है।



आचार्य दिव्येशचंद्र सागरसूरी का चातुर्मास प्रवेश आज

हुब्ली/दक्षिण भारत। जैन मरुधर संघ हुब्ली के तत्वावधान में आचार्यश्री दिव्येशचंद्र सागरसूरीश्वरजी का चातुर्मास प्रवेश रविवार को प्रातः 8 बजे होगा। संघ के पदाधिकारियों ने बताया कि चातुर्मास प्रवेश के उपलक्ष्य में शोभायात्रा का आयोजन किया गया

है। चातुर्मास प्रवेश के पश्चात प्रातः 9:15 बजे मरुधर शांति भवन में मांगलिक कार्यक्रम आयोजित किया जाएगा। कार्यक्रम में आचार्यश्री के मंगल प्रवचन व अन्य कार्यक्रम होंगे। संघ के सदस्यों ने समस्त गुरु भक्तों से चातुर्मास प्रवेश में शामिल होने का निवेदन किया है।

निःशुल्क मधुमेह एवं रक्तचाप परीक्षण शिविर में 88 लोग हुए लाभान्वित

बेंगलूर/दक्षिण भारत। स्थानीय तैरापंथ युवक परिषद राजाजीनगर द्वारा संचालित आचार्य तुलसी डायग्नोस्टिक सेंटर श्रीरामपुरम के समीप स्थित शक्ति देवी कमरामरमा देवस्थान में निःशुल्क स्वास्थ्य जांच शिविर का आयोजन किया गया जिसमें रक्त चाप, मधुमेह जैसे विभिन्न जांच की गई। शिविर में 88 सदस्य लाभान्वित हुए। तैयुप सदस्यों द्वारा उपस्थित जनों को एंटीडीसी द्वारा प्रदत्त सेवाओं के बारे में जानकारी दी गई।

विप्र क्रिकेट महाकुंभ आज से

दक्षिण भारत राष्ट्रमत
dakshinbharat.com

चेन्नई। विप्र स्पोर्ट्स क्लब चेन्नई द्वारा आयोजित टी20 क्रिकेट टूर्नामेंट (विप्र क्रिकेट कुंभ) का आगाज 19 जुलाई से मैत्रा आर्ट्स एंड साइंस कॉलेज ग्राउंड में होने जा रहा है। इस टूर्नामेंट में कुल 12 टीम भाग ले रही हैं। टीमों को दो ग्रुप में बांटकर एक दूसरे के साथ मैच खिलवाए जाएंगे। विप्र स्पोर्ट्स क्लब के चेयरमैन चैनराज सेवग ने बताया कि ग्रुप में आदिगोड समाज टीम, राजपुरोहित समाज की टीम, राजपुरोहित समाज की टीम, पारीक समाज की टीम, सारस्वत समाज की टीम, कावल ब्राह्मण समाज की टीम व सभी समाज के वरिष्ठ सदस्यों को मिलाकर एक टीम बनाई है। ग्रुप इ में दधिमती दाहिना समाज टीम, राजपुरोहित समाज टीम, पुकरणा समाज टीम, खंडेलवाल समाज टीम, शाकदीभीय समाज टीम व श्रीमाली समाज टीम हिस्सा लेंगी।

विप्र स्पोर्ट्स क्लब के

शशिकांत शर्मा ने बताया कि ग्रुप के अंदर प्रत्येक टीम पाँच मैच एक दूसरे से खेलेंगी। दोनों ग्रुप से टॉप चार चार टीम क्वार्टर फाइनल मैच ग्रुप इ ग्रुप से खेलेंगी। क्वार्टर फाइनल की विजेता टीम सेमीफाइनल में प्रवेश करेंगी। टूर्नामेंट के दो दिन के मैच 26 जुलाई व 9 अगस्त के मैच वाइट जर्सी ग्राउंड में खेले जाएंगे। बाकी सभी मैच मैत्रा ग्राउंड में खेले जाएंगे। क्वार्टर फाइनल मैच 23 अगस्त, सेमी फाइनल मैच 30 अगस्त व फाइनल मैच 6 सितंबर को आयोजित होगा। टूर्नामेंट को सुचारु रूप से आयोजित करने के लिए सुरेंद्र व्यास के नेतृत्व में रेफरी पैनल का गठन किया गया है जिसमें राधेश्याम बिरसा, गोविन्द तिवारी, भंवरलाल, सुभाष शर्मा, प्रकाश शर्मा, विनोद सेवग, मनोज जोशी व राजू उपाध्याय को मैच रेफरी नियुक्त किया गया है। रविवार को सुबह 6.30 बजे ग्राउंड - पर विद्वान आचार्य प्रहलाद शर्मा व विकास शर्मा द्वारा विधि विधान से पूजा संपन्न करके ही टूर्नामेंट की शुरुआत होगी।



कलियुग में प्रभु का दर्शन ही सबसे बड़ा सौभाग्य : आचार्य कुलबोधिसूरी

दक्षिण भारत राष्ट्रमत
dakshinbharat.com

चेन्नई। वेपेरी स्थित श्री संभवनाथ जिनालय उपाश्रय में विराजित आचार्यश्री कुलबोधिसूरिश्वरजी म.सा. ने शनिवार के प्रवचन में कहा कि कलिकालसर्वज्ञ आचार्य हेमचंद्राचार्य, जिन्होंने साढ़े तीन करोड़ श्लोकों की रचना की तथा अपने प्रभाव से सम्राट अशोक के राज्य में अहिंसा का व्यापक प्रसार कराया, वे अपने स्तोत्रों में कलियुग को भी नमस्कार करते हैं।

आचार्यश्री ने कहा कि आज के कलियुग में जहां पुत्र माता-पिता को दृढ़ाश्रम भेज देता है, निर्दोष भ्रूण हत्याएं होती हैं, विवाहेतर संबंध बढ़ रहे हैं, मांसाहार और भ्रष्टाचार का बोलबाला है, वहां 99 प्रतिशत बुराईयां दिखाई देती हैं। फिर भी इस युग का सबसे बड़ा सौभाग्य यह है कि इसी कलियुग में

आचार्यश्री ने कहा कि अघिकाश लोग तीन कारणों से परमात्मा के पास जाते हैं आपत्ति का भय, अशांति का भय और असंतोष का भय।

सामान्यतः मनुष्य दुःख आने पर ही भगवान को याद करता है, जबकि सुख के समय प्रभु को भूल जाता है। उन्होंने प्रेरणा देते हुए

कहा कि सुख के समय भी प्रतिदिन कुछ समय भगवान के चरणों में अवश्य बिताना चाहिए। उन्होंने महाभारत का प्रसंग सुनाते हुए कहा कि भगवान श्रीकृष्ण शांति का प्रस्ताव लेकर दुर्योधन के पास गए थे, पर उसने अस्वीकार कर दिया। बाद में संकट आने पर वही दुर्योधन सहायता के लिए भगवान के पास पहुंचा।

यह मानव स्वभाव है कि दुःख में प्रभु को याद करता है, परंतु सबी भक्ति सुख-दुःख दोनों में समान रहती है। आचार्यश्री ने कहा कि आपत्ति बाहरी होती है, जबकि अशांति भीतर की होती है। सुरक्षा का अभाव गरीब की पीड़ा है, लेकिन शांति का अभाव अमीर की पीड़ा है। इसलिए जीवन ऐसा जीना चाहिए कि हमारे जाने के बाद लोगों को हमारी आत्मा की शांति के लिए विशेष प्रार्थना न करनी पड़े। उन्होंने कहा कि मन की शांति को हमेशा बाहरी परिस्थितियों से अधिक महत्व देना चाहिए।



चन्द्रप्रभु जैन कॉलेज का हुआ दीक्षांत समारोह

दक्षिण भारत राष्ट्रमत
dakshinbharat.com

चेन्नई। यहां मिंजूर के चन्द्रप्रभु जैन कॉलेज में 18 जुलाई को भगवान महावीर सभागार में अपना 23वां दीक्षांत समारोह अत्यंत गरिमापूर्ण एवं भव्य रूप से आयोजित किया। इस समारोह के मुख्य अतिथि मद्रास विश्वविद्यालय के नियंत्रक परीक्षा (प्रभारी) डॉ. सी. अरुलवसु थे। अध्यक्षता महाविद्यालय की प्राचार्य डॉ. एन. सुजाता ने की। समारोह में महाविद्यालय प्रबंधन संस्थान के अध्यक्ष नेमोचन्द कटारिया, सचिव ललितकुमार जैन, पूर्व अध्यक्ष एवं सचिव कांतिलाल सांघवी, शांतिलाल जैन, पूर्व संयुक्त सचिव

उत्तमचन्द भंसाली, हितेंद्र वी. मुनोत तथा जीतेंद्र मेहता सहित अनेक अतिथिगण उपस्थित थे। महाविद्यालय के सचिव ललित कुमार ओ. जैन ने समारोह का औपचारिक उद्घाटन किया तथा स्वागत भाषण दिया। मुख्य अतिथि का पारंपरिक सम्मान किया गया। कांतिलाल सांघवीद्वारा शॉल ओढ़ाकर, नेमीचंद एच. कटारिया द्वारा माल्यार्पण कर तथा शांतिलाल एस. जैन द्वारा स्मृति-चिह्न प्रदान कर उनका अभिनंदन किया गया। कार्यवाहक प्राचार्य डॉ. एन. सुजाता ने महाविद्यालय की वार्षिक शैक्षणिक प्रतिवेदन प्रस्तुत की। उन्होंने वर्ष भर की शैक्षणिक उपलब्धियों, विश्वविद्यालय रैंक, विद्यार्थियों एवं प्राध्यापकों की उपलब्धियों का उल्लेख किया।

मुख्य अतिथि डॉ. सी. अरुलवसु ने दीक्षांत भाषण में प्रेरणादायक विचार एवं अपने जीवन के अनुभव साझा किए। उन्होंने विद्यार्थियों को आजीवन सीखते रहने, नैतिक मूल्यों का पालन करने तथा बदलते समय में आत्मविश्वास एवं दृढ़ता के साथ आगे बढ़ने का संदेश दिया। समारोह का सबसे महत्वपूर्ण भाग उपाधियों, पुरस्कारों एवं पदकों का वितरण था। इस अवसर पर कुल 375 विद्यार्थियों को उनकी डिग्रियाँ प्रदान की गईं। इनमें पाँच विद्यार्थियों ने मद्रास विश्वविद्यालय में रैंक प्राप्त कर महाविद्यालय का गौरव बढ़ाया। विश्वविद्यालय रैंक प्राप्त विद्यार्थियों को मार्गदर्शन देने वाले संबंधित विभागों के प्राध्यापकों को भी नकद पुरस्कार प्रदान कर सम्मानित किया गया।



डीएसएवी में युवा नेतृत्व का अलंकरण समारोह

चेन्नई। दयासदन अग्रवाल विद्यालय (डीएसएवी) में शैक्षणिक सत्र 2026-27 के लिए अलंकरण समारोह का गरिमामय आयोजन किया गया। इस अवसर पर प्रक्रिया से सभी को अवगत कराया गया। नवनिर्वाचित छात्र पदाधिकारियों को बैज एवं सैंश पहनाकर उनके पद एवं उत्तरदायित्व का औपचारिक दायित्व सौंपा गया। साथ ही पटेल, बोस, टैगोर एवं तिलक सदनों की सदन प्रभारी शिक्षिकाओं की घोषणा की गई। इसके पश्चात छात्र परिषद् के सदस्यों ने सत्यनिष्ठा,

अनुशासन, सेवा-भाव एवं कर्तव्यनिष्ठा के साथ अपने दायित्वों का निर्वहन करने की शपथ ली। विद्यालय छात्र परिषद् के ध्वजारोहण के साथ नेतृत्व की इस नई यात्रा का शुभारंभ हुआ। विद्यालय की प्रधानाचार्या लता बी ने छात्र परिषद् के सदस्यों को अपने उत्कृष्ट आचरण एवं कार्यशैली से अन्य विद्यार्थियों के लिए आदर्श बनने की प्रेरणा दी। वहीं कार्यकारिणी समिति के सदस्य राहुल अग्रवाल ने सफल नेतृत्व में उत्तरदायित्व, सहयोग और टीम भावना के महत्व पर प्रकाश डाला।

ऑनलाइन टगी करने के आरोप में जामताड़ा में नौ लोग गिरफ्तार

जामताड़ा/भाषा। मोबाइल फोन के जरिये भुगतान पर अत्यधिक 'कैशबैक' का वादा कर लोगों से ऑनलाइन टगी करने के आरोप में झारखंड के जामताड़ा में नौ लोगों को गिरफ्तार किया गया है। पुलिस ने शनिवार को यह जानकारी दी। पुलिस

अधीक्षक शंभु कुमार सिंह ने बताया कि शुक्रवार को दो स्थानों पर छापेमारी के बाद इन आरोपियों को गिरफ्तार किया गया। गिरफ्तार किए गए नौ लोगों में से आठ जामताड़ा जिले के हैं, जबकि एक आरोपी पड़ोसी राज्य पश्चिम बंगाल का रहने वाला है।